

# सूर्योदय

मुख्य संपादक : गंगाधर काळकुटे अनुप फंड (आवृत्ती संपादक),  
निखिल गोळे (आवृत्ती सहसंपादक), नयनिश गोळे (आवृत्ती कार्यकारी संपादक)

24 तास सेवा  
॥ श्री नागनाथ कृपा ॥  
प्रो. प्रा. यमपुरे अशोक  
8014842121

## सूर्योदय मेडिकल & जनरल स्टोअर्स

CHEMIST & DRUGIST  
शुगर, बीपी, धायरॉड, अस्थमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल  
सर्व प्रकारचे मेडिसिन घरपोच मिळतील  
मन्मथस्वामी चौक, पाटोदा रोड, मांजरसुंबा ता. जि. बीड

मुंबई || वर्ष २३ || अंक २२८ || शनिवार ०३ ऑगस्ट २०२४ || RNI No. MAHMAR/2014/54581 || Postal Regd No. L/74/RNP/Beed/2019-21 || पाने ४ किंमत २ रुपये ||

## तामिळनाडूच्या सराफाचे रेल्वेतून किंमती सोने लंपास, वर्षानंतर गुन्ह्याचा छडा; आरोपी सोलापूर व सांगलीचे

सोलापूर : तामिळनाडूतील एका मराठी सराफाने रेल्वे प्रवास करीत असताना त्याच्याजवळील सोन्याचे दागिने आणि रोकड असलेली पिशवी लंपास करणारे सांगलीतील निघाले. त्यांना हस्तगत किंमती ऐवजासह ताब्यात घेऊन सोलापूर ग्रामीण पोलिसांनी तामिळनाडू पोलिसांच्या हवाली करण्याची भूमिका बजावली.

तांत्रिक विश्लेषणाच्या आधारे पोलिसांना संशयितांपर्यंत पोहोचता आले. स्वप्नील तानाजी चव्हाण (रा. लोहगाव, ता. जत, जि. सांगली), विजय कुंडलिक गंगले, अंकित सुभाष माने (दोघे रा. सांगोला), चैतन्य विजय शिंदे, गौरव मसाजी वाघमारे (रा. कान्हापुरी, ता. पंढरपूर) आणि अमर भारत निमगिरे (रा. जेऊरवाडी, ता. करमाळा) अशी अटक केलेल्या सहा संशयितांची नावे आहेत. त्यांच्याकडून ७००

ग्रॅम वजनाचे आणि ४२ लाख रुपये किंमतीचे सोने तसेच १२

यासंदर्भात सोलापूर ग्रामीण पोलिसांनी दिलेल्या माहितीनुसार

संबंधित व्यापाऱ्यांना पुरवठा करून मुंबईच्या लोकमान्य टिळक एक्सप्रेसने बंगळूरून कोईमत्तूरला परत निघाले होते. दूर अंतराच्या या प्रवासात, तामिळनाडूमध्ये तिरपूर रेल्वे पोलीस ठाण्याच्या हद्दीत पहाटे साडेपाचच्या सुमारास जगताप हे साखरझोपेत असताना चोरट्यांनी त्यांची नजर चुकवून ९०० ग्रॅम सोन्याचे दागिने आणि रोख रक्कम असलेली किंमती पिशवी लंपास केली होती. तामिळनाडू पोलिसांनी

सीसीटीव्ही फुटेज व तांत्रिक विश्लेषणाच्या आधारे महाराष्ट्रातील सांगली व सोलापूर जिल्ह्यातील असल्याची शक्यता वर्तविली होती. त्या अनुषंगाने तामिळनाडू पोलिसांच्या पथकाने सोलापूर ग्रामीणचे पोलीस अधीक्षक शिरीष सरदेशपांडे यांची भेट घेऊन गुन्ह्याच्या तपासाकामी मदत मागितली. त्यानुसार गुन्हे शाखेचे पोलीस निरीक्षक सुरेश निंबाळकर यांना त्या अनुषंगाने सूचना दिल्या. पोलीस निंबाळकर

यांनी गुन्हे शाखेचे एक पथक तयार करून तामिळनाडू पोलीस पथकासोबत सांगोल्यात पाठविले. तेथे मिळालेल्या गोपनीय माहितीनुसार या गुन्ह्याचा छडा लागला. या गुन्ह्याची उकल होण्यासाठी सहायक फौजदार नारायण गोलेकर, हवालदार हरिदास पांडरे, गणेश बांगर, सलीम बागवान, पोलीस नाईक धनराज गायकवाड आदींनी महत्त्वाची भूमिका बजावली.



लाख रुपयांची रोकड असा एकूण ५४ लाख रुपयांचा चोरीचा ऐवज हस्तगत करण्यात आला आहे.

जगताप (रा. कोईमत्तूर, ता. तामिळनाडू) हे १६ जून २०२३ रोजी सोन्याच्या दागिन्यांचा

## महाबळेश्वरला १६० मिमी पाऊस; जिल्ह्यातील सर्व धरणे तुडुंब

सातारा महाबळेश्वर येथे १६०.६० मिमी, तर जिल्ह्यात आज सरासरी २१.५ मिमी पावसाची नोंद झाली असून, १ जूनपासून आतापर्यंत एकूण सरासरी ७५७.५ मिमी पावसाची नोंद झाली आहे. धरणांमध्ये एकूण १२७.९७ अब्ज घन फूट (टीएमसी) पाणीसाठा असल्याची माहिती उपकार्यकारी अभियंता, कृष्णा सिंचन विभाग, सातारा यांनी दिली.

महाबळेश्वर



यामुळे धोम धरणातून ७६२१ क्युसेक पाणी कृष्णा नदीत सोडण्यात आले आहे. कालव्याद्वारे २०० क्युसेक पाणी सोडण्यात आले आहे. वाई शहरात गणपती घाटावर पाणी आल्याने महागणपती पूल वाहतुकीसाठी बंद करण्यात आला आहे. त्यामुळे कृष्णा पुलावरूनच वाहतूक सुरू आहे. यामुळे किसन वीर चौकात अनेकदा

वाहतूककोंडी होत आहे.

महाबळेश्वर येथे १४०.६० मिमी एकूण ४३३१.७० मिमी (१७०.५३९ इंच) पावसाची नोंद झाली आहे. जिल्ह्यातील धरणांमध्ये एकूण १२७.९७ टीएमसी पाणीसाठा असल्याचे उपकार्यकारी अभियंता, कृष्णा सिंचन विभाग, सातारा यांनी कळविले आहे. जिल्ह्यातील धरणांमधील पाणीसाठा पुढीलप्रमाणे असून, सर्व आकडे अब्ज घन फूटमध्ये आहेत. कंसामध्ये धरणसाठ्याची टक्केवारी दिली आहे. मोठे प्रकल्प कोयना ८६.७२ (८२.३९), धोम ११.५२ (८५.१६), धोम बलकवडी ३.४४ (८४.३९), कण्हेर ८.०१ (७९.३१), उरमोडी ८.१२ (८१.५३), तारळी ५.०४ (८६.१५) या प्रमाणे पाणीसाठा आहे.

सातारा-याच्या पश्चिम घाट परिसरात संततधार सुरू आहे. यामुळे नद्या, ओढे, नाले भरभरून वाहत आहेत. विहिरींच्या पाणी पातळीतही मोठी वाढ झाली आहे. सातारा शहरात व तालुक्यात, कास पठारावर जोरदार पाऊस सुरू आहे. सातारातील ऐतिहासिक तळी काठोकाठ भरली

## प्रवाशांना हवी नवीन एसटी बस फेरी, कामगारांना पाहिजे रजा मंजुरी, एसटी प्रवासी, कामगारांच्या तक्रारींचा निपटारा

मुंबई : महाराष्ट्राची लोकवाहिनी म्हणून एसटीकडे पाहिले जाते. 'जिथे रस्ता, तिथे एसटी' असे ब्रीदवाक्य एसटी महामंडळाचे आहे. मात्र तरीही नवीन बस फेरी सुरू करण्याची मागणी 'प्रवासी राजा दिनी' करण्याची वेळ प्रवाशांवर आली. तर, एसटी कामगारांनी रजा मंजूर होत नसल्याच्या तक्रारी 'कामगार पालक दिनी' केली आहे.



बुलढाणा विभागातून प्रवाशांच्या सर्वाधिक म्हणजे ६८ तक्रारी आणि छत्रपती संभाजीनगर विभागातून कामगारांच्या सर्वाधिक म्हणजे १०० तक्रारी दाखल झाल्या आहेत. त्यात अनुक्रमे ५५ आणि ९४ तक्रारींचा निपटारा करण्यात आला. प्रवासी व कामगारांच्या समस्या, तक्रारी, सूचनांचे स्थानिक पातळीवर जलदगतीने निपटारा होण्यासाठी एसटी महामंडळाने सकारात्मक पावले उचलली आहेत. एसटीच्या विविध बसमधून दररोज सुमारे ५४ ते ५५ लाख प्रवाशांची वाहतूक होते. या प्रवाशांना नेहमी अनेक समस्यांना सामोरे जावे लागते. प्रवाशांच्या या समस्या जाणून घेण्यासाठी 'प्रवासी राजा दिन' साजरा केला जात आहे. तर, एसटीच्या कर्मचाऱ्यांना भेडसावणाऱ्या 'कामगार पालक दिन' या उपक्रमानंतर आगारातील एसटी

कर्मचाऱ्यांच्या व्यक्तीगत अथवा संघटनात्मक समस्या ऐकून घेण्यात येत आहेत.

प्रत्येक आगारात १५ जुलैपासून आठवड्याच्या दर सोमवारी हे उपक्रम साजरे करण्यात येतात. जुलै महिन्यात २५१ पैकी १५१ आगारात उपक्रम साजरे करण्यात आले. या उपक्रमांतर्गत प्रवाशांच्या ७०६ तक्रारी दाखल झाल्या होत्या. त्यापैकी ३१९ तक्रारींचा निपटारा झाला असून, ३८७ तक्रारींवर कार्यवाही सुरू आहे. याबरोबरच कामगारांकडून ९६२ तक्रारी प्राप्त झाल्या होत्या, त्यापैकी ३०३ तक्रारींचे निर्मूलन झाले असून, ६५९ तक्रारींचे निर्मूलन करण्याची कार्यवाही सुरू आहे. त्यात मुंबई विभागातून प्रवाशांच्या ३१ तक्रारी प्राप्त झाल्या आणि त्या सोडवण्यात देखील आल्या. तर, कामगारांच्या ३६ तक्रारी दाखल झाल्या आणि त्यामधील ३३ तक्रारी सोडवून ३ तक्रारी प्रलंबित आहेत.

प्रवाशांच्या प्रमुख तीन तक्रारी बस फेरी सुरू करावी बसची वेळ बदलावी बस वेळेवर सुटत नाही. कामगारांच्या प्रमुख तीन तक्रारी रजा मंजूर केली नाही. वाढीव कालावधी भत्ती मिळाला नाही

## पूजा खेडकर यांच्यानंतर आणखी सहा अधिकाऱ्यांवर कारवाईचा बडगा; बोगस अपंग प्रमाणपत्राची चौकशी

प्रशिक्षणार्थी आयएसएस अधिकारी पूजा खेडकर या पुणे जिल्हाधिकारी कार्यालयात प्रशिक्षणासाठी गेल्यानंतर त्यांचे एक एक कारनामे समोर येऊ लागले. अखेर यूपीएससीने त्यांचे सदस्यत्व रद्द केले. पूजा खेडकर प्रकरणांतर एकूणच यूपीएससीच्या कारभारावर संशय व्यक्त केला गेला. पूजा खेडकर यांच्या अपंगत्वाच्या प्रमाणपत्रावरही प्रश्नचिन्ह उपस्थित केले गेले आहे. आता तर कार्मिक व प्रशिक्षण विभागाने आणखी सहा अधिकाऱ्यांची यादी तयार केली असून त्यांच्या प्रमाणपत्राची तपासणी केली जाणार आहे. यामध्ये प्रशिक्षणार्थी आणि सेवेत असणाऱ्या अधिकाऱ्यांचाही समावेश आहे, अशी माहिती सूत्रांकडून मिळते आहे. पूजा खेडकर यांनी ओबीसी नॉन क्रिमिलेय आणि अपंगत्वाचे बोगस प्रमाणपत्र देऊन यूपीएससी परिक्षेत यश मिळविले असा आरोप आरटीआय कार्यकर्ते विजय कुंभार यांनी केला होता. त्यानंतर यूपीएससीकडून या प्रकरणाची चौकशी केली जात आहे. नुकतेच

त्यांचे सदस्यत्व रद्द करून त्यांना भविष्यात यूपीएससी परीक्षेस बसण्यास मनाई करण्यात आली आहे. त्या पार्श्वभूमीवर आता इतर अधिकाऱ्यांवरही कारवाईचा बडगा

घेण्यासाठी संबंधित उमेदवार कमीत कमी ४० टक्के अपंग असणे आवश्यक आहे. अशा दिव्यांग उमेदवारांना यूपीएससीकडून वयोमर्यादेत सूट, इतरांपेक्षा

यानंतर ऑगस्ट २०२२ मध्ये त्यांनी पिंपरी-चिंचवडमधील वायसीएम रुग्णालयाकडून अस्थिव्यंगाचे प्रमाणपत्र मिळविले. मात्र, त्यात त्यांना केवळ ७ टक्के अस्थिव्यंग असल्याचे दाखविण्यात आले. त्याच वेळी त्यांनी औंधमधील जिल्हा रुग्णालयातही प्रमाणपत्रासाठी अर्ज केलेल्याचे समोर आले. अस्थिव्यंगासाठी वायसीएम रुग्णालयाने आधीच प्रमाणपत्र दिले असल्याने औंध रुग्णालयाने त्यांचा अर्ज फेटाळून लावला. पूजा खेडकर यांच्या उमेदवारीबाबत ने केलेल्या कारवाईबाबत एएनआय वृत्तसंस्थेच्या एक्स पोस्टमध्ये माहिती दिली आहे. 'यूपीएससी अर्थात केंद्रीय लोकसेवा आयोगाने पूजा मनोरमा दिलीप खेडकर यांना देण्यात आलेली प्रोव्हिजनल उमेदवारी रद्द करण्यात आली आहे. तसेच, यापुढील काळात यूपीएससीकडून घेण्यात येणारी कोणतीही परीक्षा त्यांना कधीच देता येणार नाही, असं यूपीएससीकडून सांगण्यात आलं आहे', अशी माहिती एएनआयच्या पोस्टमध्ये देण्यात आली आहे.



उगारला जात आहे. सहा अधिकाऱ्यांच्या प्रमाणपत्राची चौकशी होणार कार्मिक व प्रशिक्षण विभागाने आरोग्य सेवा महासंचालकांना पत्र लिहून अपंगत्व प्रमाणपत्र दाखवून सेवेत रूजू झालेल्या अधिकाऱ्यांची पुन्हा एकदा तपासणी घेण्याच्या सूचना दिल्या आहेत. यापैकी सहा अधिकाऱ्यांचे प्रमाणपत्र सोशल मीडियावर व्हायरल झाले आहेत. यूपीएससीच्या नियमानुसार, अपंगांच्या राखीव कोट्याचा लाभ

सर्व अवयव काम करीत होते. त्यानंतर मॅट्टच्या केलेल्या तपासण्यांतर डॉ. कासेगावकर यांनी इतर मॅट्ट विकार तज्ञ डॉ. विनय जोशी, डॉ. निखिल नवले, डॉ. शरद जाधव सारख्यांचे मार्गदर्शन घेत पृथ्वीराज यांचा मॅट्ट मृत झाल्याच्या निष्कर्षापर्यंत आले. त्यानंतर त्यांनी पृथ्वीराज यांचे आई

अधिकवेळा परीक्षा देण्याची सूट, तसेच परीक्षा केंद्र निवडण्यासारख्या सुविधाही उपलब्ध करून दिल्या जातात. पूजा खेडकर यांचे अपंगत्व किती? पूजा खेडकर यांनी नगरमधील जिल्हा रुग्णालयातून दोन वेळा अपंगत्व प्रमाणपत्र घेतले. पहिले प्रमाणपत्र त्यांनी २०१८ मध्ये दृष्टी अंधू असल्याचे घेतले. त्यानंतर तेथूनच त्यांनी २०२० मध्ये मानसिक आजार असल्याचे प्रमाणपत्र घेतले.

सायन्सेस हॉस्पिटलमध्ये दाखल करण्यात आले. यावेळी केलेल्या चाचण्यात पृथ्वीराज यांचा मॅट्ट बंद पडल्याचे दिसून आले. पण त्याचे बाकी सुमन व वडील बाळासाहेब व नातेवाईकांना याबाबत माहिती दिली. त्यानंतर त्यांना अवयवदान करून कित्येक जणांना जीवनदान देता येईल याचीही जाणीव करून दिली. पृथ्वीराज यांच्या आईवडिलांनी व नातेवाईकांनी पृथ्वीराज यांची शारीरिक परिस्थिती स्वीकारत आपल्या मुलाचे अवयवदान करण्याचा निर्णय घेतला व लेखी संमती दिली. गुरुवारी दि.१ रोजी पृथ्वीराज यास उमरगा येथे दुपारी आणण्यात आले. यावेळी चंदन न्युरो सायन्सेस हॉस्पिटलची पथकाने कागदोपत्री सर्व प्रक्रिया पार पाडून पृथ्वीराज यांचे दोन डोळे, दोन किडनी, दोन फुफ्फुस, यकृत व स्वादुपिंड असे अवयव काढण्यात आले. त्यानंतर अत्यंत शोकाकुल वातावरणात पृथ्वीराज यांच्यावर अत्यंत संस्कार करण्यात आले. पृथ्वीराज यांच्या मृत्यू व त्यांच्या कुटुंबियांच्या अवयव दानाच्या निर्णयाची खबर उमरगा शहरात पसरल्यानंतर नागरिकांतून मोठी हळहळ व्यक्त केली जात होती.



पुणे शहरातील काळे प्लॉट येथील मॅट्ट निकामी झालेल्या १३ वर्षीय मुलाच्या आई वडिलांनी व नातेवाईकांनी मुलाचे अवयवदान करून सहा जणांना जीवनदान देऊन समाजापुढे आदर्श ठेवला. गुरुवारी दि.१ रोजी अवयवदान केल्यानंतर उमरगा येथे दुदैवी मुलावर अत्यंत शोकाकुल वातावरणात अत्यंत संस्कार करण्यात आले. उमरगा शहरातील काळे प्लॉट येथील माजी नगरसेविका सुनंदाबाई गुलाबराव वरवंटे या वास्तव्यास असून त्यांच्या मुलगा बाळासाहेब यांचा १३ वर्षीय मुलगा पृथ्वीराज हा सोमवारी दि. २९ रोजी रोजच्यासारखे सकाळी सायकल खेळून परिसरात असलेल्या जिल्हा परिषद शाळेत गेला. शाळेच्या सकाळच्या प्रार्थनेवेळी त्याला अचानक चक्कर येऊन पडल्याने उमरगा शहरातील खाजगी रुग्णालयात प्राथमिक उपचार करून पुढील उपचारासाठी सोलापूर येथील मॅट्ट विकार तज्ञ डॉ. प्रसन्न कासेगावकर यांच्या चंदन न्युरो



संपादकीय

## वाढत्या शहरांना पाऊस सोसवेना

पुण्यासह काही शहरांमध्ये अलीकडच्या काही दिवसांमध्ये निर्माण झालेल्या पूरस्थितीमुळे सामान्यांचे अतोनात हाल झाले. खरे तर त्यांचे असे हाल गेली काही वर्षे दर पावसाळ्यात सातत्याने होतच आहेत. शहरांमध्ये प्रचंड वेगाने होत असलेली बेसुमार बांधकामे, नद्यांच्या प्रवाहांशी केलेली छेडछाड, वृक्षतोड आणि तथाकथित विकासाचा अनाटायी सोस ही कारणे त्यामागे आहेत. शहर नियोजन ही गांभीर्याने करावची गोष्ट आहे, हे आपण कधी समजून घेणार आहोत?

मुंबई-ठाण्याच्या दिशेने झेपावणारा समृद्धी महामार्ग, गुजरातपासून नवी मुंबईच्या जवाहरलाल नेहरू बंदरापर्यंत निर्माणाधीन असलेला बडोदा-मुंबई मार्ग, मुंबई-अहमदाबाद बुलेट ट्रेन, विरार-अलिबाग कॉरिडॉर, नवी मुंबई विमानतळ याशिवाय अनेक लहान-मोठे उड्डाणपूल, उन्नत मार्ग, बोगद्यांची कामे रायगड, ठाणे आणि पालघर या तीन जिल्हांमध्ये सुरू आहेत. नवी शहरे, नव्या प्रकल्पांसाठी केले जाणारे शेकडो एकर जमिनीचे संपादन, भातशेतीच्या जमिनीवर सुरू असलेला दगड, माती, काँक्रीटचा भराव, लहान टेकड्या कापून सपाट झालेल्या जमिनीवर उभे केले जाणारे प्रकल्प आणि कसलाही धरबंद नसल्याप्रमाणे खाडी, नदी, नाले बुजवून वाड्या, वस्त्या, गाव, शहरांमध्ये उभी रहाणारी बेकायदा बांधकामे यामुळे मुंबईलगत असलेल्या महानगरांच्या प्रदेशाला दरवर्षी महापुराचा फटका बसू लागला आहे.

अडीच वर्षांपूर्वी एकनाथ शिंदे यांच्याकडे मुख्यमंत्रीपद आले आणि महानगर प्रदेशासह ठाणे जिल्हा विकासाच्या केंद्रस्थानी आला. मुंबई महानगर विकास प्राधिकरण, महाराष्ट्र रस्ते विकास महामंडळ, सिडको यासारख्या शासकीय संस्थांनी अक्षरशः हजारो कोटी रुपयांचे प्रकल्प या भागात आखण्यास सुरुवात केली. महानगर प्रदेश प्राधिकरण हे मुख्यमंत्र्यांच्या अखत्यारीत असलेल्या नगरविकास विभागाचा महत्त्वाचा भाग. त्यामुळे अलिबागपासून, पालघरपर्यंत जेथे मोकळी जमीन दिसेल तेथील विकासाचे अधिकार या प्राधिकरणाकडे सोपविण्याचा सपाटाच सुरू झाला. नवे रस्ते, बोगदे, पूल, उड्डाणपूल, उन्नत, खाडी, भुयारी मार्ग यासाठी सव्वादोन लाख कोटींचे प्रकल्प राज्य सरकारने ठाणे आणि आसपासच्या प्रदेशात आखले आहेत. यासाठी मिळेल तेथील, मिळेल तितकी जमीन संपादित करायची आणि गावागावांच्या वेशीवर अवाढव्य प्रकल्प करायचा असा शिरस्ताच या भागात सुरू आहे.

पूर्वाहिनी नदी

ठाणे जिल्ह्यातून वाहणाऱ्या उल्हास नदी किनारी गेल्या काही वर्षांत अमर्याद बांधकामे उभी राहिली आहेत. त्यामुळे बदलापूर अलीकडे पूरग्रस्त शहर ठरले आहे. या शहरात अनिर्बंध पद्धतीने नाले अडवले गेले. नैसर्गिक नाल्यांचे मार्ग बदलण्यात आले. काही ठिकाणी ते अरुंद करून तिथे बांधकाम करण्यात आले. त्यामुळे दरवर्षी एक ते दोन दिवस बदलापूर शहरातील हजारो घरे पाण्याखाली जातात. त्यानंतरही स्थानिक बांधकाम व्यावसायिक जे लोकप्रतिनिधीही आहेत, पूरेषा हटवावी अशी मागणी राज्याच्या प्रमुखांकडे करण्यासाठी सातत्याने कार्यालयाचे उंबरठे झिजवत आहेत.

भातशेती गिळली

ठाणे जिल्ह्यात सध्या नागपूर-मुंबई समृद्धी महामार्ग आणि उरण-वडोदरा महामार्गाची उभारणी अंतिम टप्प्यात आहे. त्याच्या उभारणीसाठी अंबरनाथ, कल्याण, शहापूर आणि भिवंडी तालुक्यांतील जमीन भूसंपादित करण्यात आली आहे. यात बहुसंख्य जमिनी या शेतजमिनी होत्या. जलयुक्त शिवार योजनेत भातशेती पाणी धरून ठेवण्यासाठी आणि पाणी जमिनीत मुरवण्यासाठी ती महत्त्वाची मानली गेली. या भातशेतीत आता भराव घालून समृद्धी आणि मुंबई-वडोदरा महामार्गाचे रस्ते बांधले जात आहेत. हा भराव अनेक ठिकाणी तो दहा फुटांपासून ३० फुटांपर्यंत गेला आहे. या शेतजमिनीवर साचणारे पाणी आता रस्त्यावर जाऊन साचते आहे. त्याचा फटका वाहतुकीला बसतो आहे. गेल्या वर्षात शहापूर तालुक्यातील महाळुंगे या कोयना धरणग्रस्तांच्या गावातील विहिरीत 'समृद्धी'च्या कामामुळे सांडपाणी शिरल्याच्या तक्रारी आल्या. समृद्धीच्या वाटेवरील गावागावांमधून अशा तक्रारी आता पुढे येत आहेत. नैसर्गिक प्रवाह अडल्याने पावसाचे पाणी मुख्य रस्त्यांवर येऊ लागले आहे.

## जिल्ह्यात जुलै अखेर वार्षिक सरासरीच्या ६३.२ टक्के पाऊस २८ लघु प्रकल्पांपैकी २३ पूर्ण क्षमतेने भरले : १७४७ नागरिक स्थलांतरित

रायगड जिल्हा उत्तर प्रतिनिधी मंगेश यादव

रायगड जिल्ह्यात जुलै महिन्यात मुसळधार पाऊस कोसळला आहे. रायगड जिल्हा नैसर्गिक आपत्ती बाबत दैनंदिन अहवालात मिळालेल्या पावसाच्या अहवालानुसार सोमवार (ता.२९) पर्यंत जिल्ह्यात वार्षिक सरासरीच्या ६३.२ टक्के पर्जन्य झाले असल्याची नोंद आहे. येथील २८ लघु प्रकल्पांपैकी २३ लघु प्रकल्प पूर्ण क्षमतेने भरले आहेत. आणि आत्तापर्यंत १७४७ नागरिक स्थलांतरित आहेत. जिल्ह्यात वार्षिक सरासरी ३१४८.६० मिमी इतका पाऊस पडतो. जुलै अखेर पर्यंत जिल्ह्यात १९८८.८ मिमी पावसाची नोंद झाली आहे. म्हणजे वार्षिक सरासरीच्या ६३.२% पर्जन्य झाले आहे. ही स्थिती दिलासादायक आहे. कुंडलिका, अंबा, सावित्री, पाताळगंगा, उल्हास व गाढी या सर्व नद्या शांत झाल्या असून इशारा पातळीच्या खाली वाहत आहेत. तसेच जिल्ह्यातील सर्व रस्ते व रेल्वे वाहतूक सुरळीत सुरू आहे. नद्यांची पातळी (३० जुलै सकाळी ७:३०

ची स्थिती) इझकुंडलिक नदी - पातळगंगा नदी - सद्यस्थिती



सद्यस्थिती २२.७० मीटर, धोका पातळी २३.९५ मीटर, इशारा पातळी २३.०० मीटर  
अंबा नदी - सद्यस्थिती ५.४० मीटर, धोका पातळी ९.०० मीटर, इशारा पातळी ८.०० मीटर  
सावित्री नदी - सद्यस्थिती ३.७० मीटर, धोका पातळी ६.५० मीटर, इशारा पातळी ६.०० मीटर

१९.६५ मीटर, धोका पातळी २१.५२ मीटर, इशारा पातळी २०.५० मीटर  
उल्हास नदी - सद्यस्थिती ४४.२० मीटर, धोका पातळी ४८.७७ मीटर, इशारा पातळी ४८.१० मीटर  
गाढी नदी - सद्यस्थिती १.८५ मीटर, धोका पातळी ६.५५ मीटर,

इशारा पातळी ६.०० मीटर जीवितहानी मिळालेल्या माहिती नुसार ३० जुलै पर्यंत जिल्ह्यात आपत्तीमुळे चौघांचा मृत्यू झाला आहे. त्यातील पेंण तालुक्यातील सापोली आदिवासी येथील यश चंद्रकांत नाईक झाड पडून, महाड दादली येथे नामदेव वाळण खुर्द येथील बाळाजी नारायण उतेकर ओढ्यात वाहून आणि मौजे टेमपाले येथील नसरिन रियाज गोडमे ओढ्यात वाहून मृत झाले आहेत.

पशुधन हानी जिल्ह्यात मोठी १३ जनावरे मृत झाली ज्यामध्ये ७ म्हैस, १ रेडा, २ गाय व ३ बैल मिळून १३ जनावरे मृत झाली आहेत. तर लहान जनावरांमध्ये ५ शेळ्या मृत झाल्या आहेत तर कोंबड्या व इतर पक्षी २५ मृत झाले आहेत. मोठ्या जनावरांमध्ये २ गाई आणि लहान जनावरांमध्ये दोन वासरे मिळून ४ जनावरे जखमी आहेत. तब्बल १७४७ नागरिक स्थलांतरित आत्तापर्यंत तब्बल ५६५ कुटुंबांचे स्थलांतर झाले असून यामध्ये १७४७ जणांचा समावेश आहे. यामध्ये ९१

कुटुंबातील २९५ व्यक्ती या नातेवाईकांकडे स्थलांतरित आहेत तर ४४७ कुटुंबांपैकी १४५२ व्यक्ती या कॅम्प मध्ये स्थलांतरित आहेत. एकूण कॅम्प संख्या २९ इतकी आहे. स्थलांतरित नागरिकांमध्ये सर्वाधिक पोलादपूर तालुक्यातील व त्यानंतर महाड, खालापूर आणि माणगाव येथील नागरिकांचा समावेश आहे. इझकुंडलिकाला नुकसान झालेल्या माहितीनुसार ३० जुलै पर्यंत ११ पूर्णतः पक्के घरे, १९ पूर्णतः कच्ची घरे, ३३० अंशतः पक्की घरे व १२३ अंशतः कच्ची घरे, ५ झोपड्या, ७२ गोठे व १३ दुकानांचे नुकसान झाले आहे. तर ८ सार्वजनिक मालमत्तेचे पूर्णतः व १५ सार्वजनिक मालमत्तेचे अंशतः नुकसान झाले आहे.

एनडीआरएफ व एसडीआरएफ टीम सज्ज आपत्कालीन परिस्थितीचा सामना करण्यासाठी जिल्हा प्रशासन सज्ज आहे. रमाई विहार महाड येथे एनडीआरएफ व एसडीआरएफ टीम सज्ज ठेवण्यात आली आहे. यामध्ये २ इन्स्पेक्टर, ३ सब इन्स्पेक्टर, २९ जवान असे मिळून ३४ जण तैनात आहेत.

## मुख्य प्रवाहातून बाहेर असल्यानेच मराठा समाज आरक्षणास पात्र, राज्य मागासवर्ग आयोगाची उच्च न्यायालयात भूमिका

मुंबई : भारतासारख्या उच्च आर्थिक वृद्धी असलेल्या देशात, सामान्यतः सर्व पैलू प्रगतीशील असणे अपेक्षित आहे. परंतु, मराठा समाजाच्या बाबतीत ही स्थिती नाही. किंबहुना, सध्याच्या आर्थिक परिस्थितीच्या विरोधात, मराठ्यांची दयनीय आर्थिक स्थिती ही त्यांचे असामान्य आणि असाधारण आर्थिक मागासलेपण दर्शवते.

हा समाज मुख्य प्रवाहातून बाहेर ढकलला गेला आहे. त्यामुळे, मराठा समाजाला मुख्य प्रवाहात आणण्यासाठी सरकारी नोकऱ्या आणि शिक्षणात आरक्षण देण्याची गरज आहे, असा दावा राज्य मागासवर्ग आयोगाने उच्च न्यायालयात केला आहे. मराठा समाजाला आरक्षण देण्याची शिफारस करताना परिमाणात्मक संशोधन आणि अभ्यास केला गेला. शिवाय, मराठा समाजाला आरक्षण देण्याबाबत यापूर्वीच्या आयोगांनी दिलेले अहवाल आणि केलेल्या शिफारशांचाही अभ्यास करण्यात आला. या सगळ्यांतून राज्यात मराठा समाजाला तुच्छतेने पाहिले जात असल्याचे आणि या समाजात जात असल्याचे आणि या समाजात अपवादात्मक आणि सामान्यपणाच्या परिणामांपलीकडे पाहणे आवश्यक होते. परंतु मराठा समाजाच्या बाबतीत ही स्थिती नोकऱ्या देताना आणि शिक्षणात १० टक्के आरक्षणाची शिफारस करण्याच्या निर्णयाचे समर्थन करताना निवृत्त न्यायमूर्ती सुनील शुक्रे यांच्या राज्य मागासवर्ग आयोगाने उच्च न्यायालयात दाखल प्रतिज्ञापत्रात केला आहे. राज्य मागासवर्ग आयोगाला प्रतिवादी करण्याचा आग्रह काही आरक्षणविरोधी याचिकाकर्त्यांनी केला होता. त्यानंतर, आयोगाला प्रतिवादी करण्यात आले. मुख्य

न्यायमूर्ती देवेंद्र कुमार उपाध्याय, न्यायमूर्ती गिरीश कुलकर्णी आणि न्यायमूर्ती फिरोज पुनीवाला यांच्या विशेष पूर्णपीठाने आयोगाला सगळ्या याचिकांवर एकत्रित उत्तर दाखल करण्याचे आदेश दिले होते.

दोघेही मोठ्या प्रमाणावर अंगमेहनतीची कामे करत असल्याचेही अभ्यासात स्पष्ट झाले आहे, असेही नमूद करण्यात आले आहे. मराठा समाज आणि खुल्या

मराठा समाजातील व्यक्तींनी केलेल्या आत्महत्येचे प्रमाणही इतर जातींच्या तुलनेत अधिक असून हे त्यांच्यातील कमालीच्या नैराश्याचे लक्षण आहे. मराठा समाजासह खुल्या वर्गातील

मराठा आरक्षणाला आव्हान देणाऱ्या काही याचिकाकर्त्यांनी आपल्यासह आयोगाच्या काही सदस्यांवर वैयक्तिक स्वरूपाचे उथळ, खोटे आणि निराधार आरोप केले आहेत. परंतु, याचिकांमध्ये आरक्षणाला आव्हान देण्यात असून त्याच्याशी या आरोपांचा काहीही संबंध नाही. त्यामुळे, या आरोपांबाबत भाष्य करणार नसल्याचे आयोगानेही प्रतिज्ञापत्राद्वारे स्पष्ट केले आहे. ५० टक्क्यांची मर्यादा बंधनकारक नको आरक्षणाची ५० टक्क्यांची मर्यादा ओलांडण्यावर कोणतेही बंधन नसल्याचा दावाही आयोगाने प्रतिज्ञापत्रात केला आहे. याउलट, ५० टक्क्यांची मर्यादा ही केवळ मार्गदर्शिका आहे. ती अनिवार्य किंवा न ओलांडणे बंधनकारक नाही. त्यामुळे, अपवादात्मक किंवा असाधारण परिस्थितीत ५० टक्क्यांपेक्षा जास्त आरक्षण देण्यास कोणताही प्रतिबंध नाही, असेही आयोगाने म्हटले आहे.



त्यानुसार, आयोगाने प्रतिज्ञापत्र सादर करून या प्रकरणी भूमिका स्पष्ट केली. भारतासारख्या उच्च आर्थिक वृद्धी असलेल्या समाजात सामान्यतः सर्व पैलू प्रगतीशील कल अपेक्षित आहे. या पार्श्वभूमीवर, मागासलेपणाकडे अपवादात्मक आणि सामान्यपणाच्या परिणामांपलीकडे पाहणे आवश्यक होते. परंतु मराठा समाजाच्या बाबतीत ही स्थिती दयनीय आर्थिक स्थिती लक्षात घेता मराठा समाजाला मुख्य प्रवाहाचा भाग मानले जाऊ शकत नाही, असे आयोगाने नमूद केले आहे. मराठा समाजाचे मागासलेपण तपासताना विशेषतः जात, पारंपरिक व्यवसाय तसेच सध्याचे व्यवसाय यांचा विचार करता त्यात मोठ्या प्रमाणात व गंभीर स्वरूपाची तफावत दिसून येते. मराठा समाजातील महिला आणि पुरुष

प्रवर्गातील व्यक्तींचे राहणीमान, जमीन मालकी आणि आर्थिक दायित्वांमधील लक्षणीय असमानता दिसून येते. याशिवाय, मराठा समाजातील दारिद्र्याचा दर उच्च असून मराठा समाजातील बहुतांश लोक कच्च्या घरांतच अद्याप राहतात. मराठा समाजाकडून कर्ज घेण्याचे प्रमाण अधिक असल्याचे आयोगाने प्रतिज्ञापत्रात म्हटले आहे. अभ्यासानुसार, मराठा समाजातील व्यक्तींनी खुल्या प्रवर्गातील व्यक्तींच्या तुलनेत कमी शिक्षण घेतले आहे. या सगळ्या निष्कर्षांतून मराठा समाजासमोरील अडथळे अधोरेखित होतात. त्यात सामाजिक ठपका आणि त्यांच्या सामाजिक मागासलेपणाला कारणीभूत असलेल्या प्रथांचा समावेश असल्याचेही आयोगाने म्हटले आहे. मराठा समाजात आत्महत्यांचे प्रमाण अधिक

व्यक्तींच्या आत्महत्येची गेल्या दहा वर्षांतील आकडेवारी लक्षात घेतली तर त्यातील केवळ ५.१८ टक्के बिगर मराठा व्यक्तींनी आत्महत्या केल्याचे दिसते. याउलट, मराठा व्यक्तींच्या आत्महत्येची टक्केवारी ही ९४.११ होती. शेतकऱ्यांच्या आत्महत्यांच्या आकडेवारीबाबतही हेच आहे. राज्यात २०१८ ते २०२३ या कालावधीत इतर प्रवर्गातील शेतकऱ्यांच्या तुलनेत आत्महत्या करण्याच्या मराठा शेतकऱ्यांचे प्रमाण जास्त आहे. सामाजिक व्यवस्थेत आपली स्थिती सुधारण्याच्या संधीच्या अभावामुळे उद्भवलेल्या चिंताजनक परिस्थितीतून बाहेर येण्याचा कोणताही मार्ग दिसत नसल्याने आत्महत्येचे पाऊल उचलले जाते, असे प्रतिज्ञापत्रात नमूद करण्यात आले आहे. याचिकाकर्त्यांच्या आरोपांबाबत भाष्य नाही



# साताऱ्यातील धबधबे आणि पर्यटनस्थळे ५ ऑगस्टपर्यंत बंद!

सातारा : मुंबईत काही काळ पावसाने विश्रांती घेतली असली तरी राज्यातील इतर भागांत पावसाची जोरदार बॅटिंग सुरु आहे. विदर्भासह पश्चिम महाराष्ट्रातही मुसळधार पाऊस सुरु आहे. जनजीवन विस्कळीत झालं आहे. त्यामुळे नागरिकांना या भागात प्रवास करताना अधिक काळजी घेण्याचं आवाहन करण्यात आलं आहे.

शिवाय हवामान विभागाने सातारा जिल्ह्यात १ ते ५ ऑगस्ट दरम्यान अतिवृष्टीचा रेड व ऑरेंज अलर्टचा इशारा दिल्याने साताऱ्यातील धबधबे आणि पर्यटनस्थळे ५ ऑगस्टपर्यंत बंद ठेवण्याचा निर्णय घेण्यात आला आहे.

सातारा जिल्ह्यामध्ये सद्यस्थितीत

मोठ्या प्रमाणावर अतिवृष्टी होत आहे. हवामान विभागाने सातारा जिल्ह्यात आणि घाट क्षेत्रात मुसळधार पावसाचा इशारा दिला आहे. त्यामुळे जिल्ह्यातील सर्व



पर्यटनस्थळांच्या ठिकाणी कोणतीही अनुचित घटना घडू नये तसेच जिवीत व वित्तहानी होऊ नये याकरता सर्व पर्यटनस्थळे पर्यटकांसाठी तात्पुरत्या स्वरूपात बंद ठेवण्याचे आदेश जिल्हाधिकारी जितेंद्र डुडी यांनी आज दिले आहेत. नागरिकांच्या

सुरक्षिततेच्या कारणास्तव हा निर्णय घेण्यात आल्याचं जिल्हाधिकाऱ्यांनी सांगितलं. कोणकोणत्या पर्यटनस्थळांवर जाण्यास बंदी? सातारा जिल्ह्यातील महाबळेश्वर तालुक्यातील- लिंगमळा व भिलार धबधबा तसेच सर्व पर्यटनाचे पॉइंट, पाटण तालुक्यातील ओझडे (नवजा) व सडावाघापरू धबधबा, सातारा तालुक्यातील- ठोसेघर, केळवली, वजराई-भांबवली धबधबे व कास तलाव तसेच जावली तालुक्यातील- ऐकीव या धबधब्यांच्या ठिकाणी विशेषतः मानसून कालावधीत वर्षाविहारासाठी मोठ्या प्रमाणात पर्यटक येत असतात. ही सर्व पर्यटन स्थळे पर्यटकांच्या सुरक्षिततेसाठी तात्पुरती

बंद करण्याचे आदेश दिले आहेत. जिल्हाधिकाऱ्यांनी काय आदेश दिले? सदर धबधब्यांच्या ठिकाणी जाणारे मार्ग / रस्ते बंद करण्यात आले. पोलीस विभाग व संबंधित गावातील वन हक्क समितीने धबधब्यांच्या ठिकाणी पर्यटक जाणार नाहीत, तसेच सदर ठिकाणी कोणतीही अनुचित घटना घडू नये याबाबत दक्षता घ्यावी. पर्यटन स्थळी आवश्यकतेनुसार पोलीस बंदोबस्त नेमण्यात यावा व आवश्यक त्या ठिकाणी पेट्रोलिंग करावे. पोलीस बंदोबस्तासाठी आवश्यकतेनुसार होमगार्ड विभागाची मदत घेण्यात यावी. आवश्यकता भासल्यास नियमांचा भंग करण्याविरोध आवश्यक ती कठोर कारवाई करावी, असे आदेश देखील जिल्हाधिकाऱ्यांनी दिले आहेत.

# कर्जत ज्येष्ठ नागरिक संघातर्फे मैत्रीदिनानिमित्त सहल...

कर्जत :-जयेश जाधव  
३० जुलै हा दिवस आंतरराष्ट्रीय मैत्री दिन.हया दिवशी अनेक संस्था विविध उपक्रम राबवतात.रायगड जिल्ह्यातील कर्जत येथील ज्येष्ठ नागरिक संघातर्फे कर्जतपासून चाळीस की.मी.अंतरावर असलेल्या



आंबिवली येथील “ वनविहार “ या निसर्गरम्य ठिकाणी सहलीचे आयोजन करण्यात आले होते.त्यात साठ वर्षांपासून ऐंशी वर्षांपर्यंतचे ८३ ज्येष्ठ नागरिक सहभागी झाले होते.

शंभर एकर घनदाट जंगल असलेल्या परीसरात ज्येष्ठ नागरिकांनी वृक्षारोपण करून निसर्गाशी मैत्री साधली.या परिसरात असलेल्या लेण्यांना सर्वांनी भेट दिली.सहलीचा आनंद लुटताना कोणीही पावसाची पर्वा केली नाही.सुग्रास भोजनानंतर सर्व सभासदांनी कथा कथन , कविता वाचन , नकला इत्यादी मनोरंजनाचे कार्यक्रम केले.रायगड भूषण ह.भ.प.सौ.योगिता गणेश थरपुडे यांच्या प्रवचनाने कार्यक्रमाची सांगता झाली.

याप्रसंगी संयोजकांनी जाण्यायेण्याची , सुग्रास भोजनाची उत्तम सोय केल्यामुळे सर्व सभासद खुश झाले होते.

# कुणबी समाजोन्नती संघ मुंबई शाखा तालुका तळा ग्रामीण शाखेच्या वतीने समाजातील युवकयुवतींचा सत्कार.

तळा कृष्णा भोसले.  
कुणबी समाजोन्नती संघ मुंबई शाखा तालुका तळा ग्रामीण शाखेच्या वतीने समाजातील नुकत्याच झालेल्या वकिली

समाजाचे वतीने सत्कार करण्यात आला.इ यावेळी शाखा अध्यक्ष नामदेव काप, उपाध्यक्ष तुकाराम पाटेकर, समाजनेते रविंद्र माडवकर,जनार्दन पांडे, लोखंडे,इभानुदास




उत्तीर्ण उमेदवारांचा सत्कार करण्यात आला.इ यामध्ये किरण अडखळे, देवानंद शिवगण, पुनम भोईरइहे नुकतीच वकिल परिक्षा पास झाले. तर कु.आशा अडखळे एम. एस.सी.बी. एड, तर कु. प्रिया डिके एम. बी. ए. या उत्तीर्ण झाल्याने त्यांचा

मंचेकर, पांडुरंग कळंबे, काशिनाथ तांदळेकर, वइइतर मान्यवर उपस्थित होते. यावेळी खडतर व कष्टमय परिस्थितीतीचा सामना करित त्यांनी आपले ध्येय गाठलेइअशा या विद्यार्थी उमेदवारांना सारयांनीच शुभेच्छा दिल्या.

# आतापर्यंत २२६ जणांचा मृत्यू, ५९,००० हून अधिक बेघर; मुख्यमंत्री बिरेन सिंह यांची माहिती

मणिपूर : गेल्या सव्वा वर्षांपासून मणिपूरमध्ये मधील हिंसाचाराच्या घटनांनी देशाला हादरवून सोडलं आहे. अजूनही मणिपूरच्या

आले आहेत.या सर्व परिस्थितीत राज्य सरकाराने विस्थापितांना आश्रय देण्यासाठी ३०२ मदत छावण्या स्थापन केल्या आहेत,



अनेक भागांमध्ये तणावपूर्ण शांतता आहे. मणिपूरचे मुख्यमंत्री एन बिरेन यांनी बुधवारी विधानसभेत माहिती दिली की मे २०२३ पासून राज्यात सुरु असलेल्या हिंसाचारात आतापर्यंत २२६ लोकांचा मृत्यू झाला आहे आणि ३९ बेपत्ता आहेत, तर ५९,४१४ लोक मदत शिबिरांमध्ये राहात आहेत. ही आकडेवारी मंगळवारपर्यंतची असल्याची सांगण्यात आलं आहे. हिंसाचारात तब्बल ११,१३३ घरे जाळण्यात आली असून विविध पोलीस ठाण्यात ११,८९२ गुन्हे दाखल करण्यात

अशी माहिती देखील मुख्यमंत्र्यांनी दिली आहे.काँग्रेस आमदार के मेघचंद्र यांनी विचारलेल्या प्रश्नाला उत्तर देताना मुख्यमंत्री बिरेन म्हणाले की, ५,५५४ शेतकऱ्यांच्या शेतजमिनी बाधित झाल्या आहेत, ज्यामुळे त्यांचे जीवन धोक्यात आले आहे. 'शेतीच्या नुकसानीची दखल घेऊन,

३,४८३ बाधित शेतकऱ्यांना रु. १८.९९ कोटी पीक नुकसान भरपाई देण्यात आली आहे', अशी माहिती देखील मुख्यमंत्र्यांनी दिली आहे. कायमस्वरूपी घरे बांधण्यासाठी ७९८ लाभाश्यांना कायमस्वरूपी गृहनिर्माण योजनेअंतर्गत २१.६८ कोटी रुपये वितरित करण्यात आले आहेत. याशिवाय, ज्यांची घरे जळाली किंवा नुकसान झाले अशा २,७९२ कुटुंबांना अंतरिम मदत म्हणून रु.२५,००० देण्यात आले आहेत.

# पुराच्या पाण्यात ट्रॅक्टर उलटल्याने ८ जण वाहून गेले!

कोल्हापूर : राज्यात पावसाने जोर धरल्यामुळे अनेक दुर्घटना सातत्याने समोर येत आहेत. त्यातच आता कोल्हापुरातून एक धक्कादायक बातमी समोर आली आहे. कोल्हापुरात गेल्या काही दिवसांपासून पडत असलेल्या मुसळधार पावसामुळे पूरपरिस्थिती निर्माण झाली आहे. अनेक गावांना पुराच्या पाण्याने वेढा घातल्याने जनजीवन विस्कळीत झालं आहे. अशातच शिरोळ तालुक्यात पुराच्या पाण्यात ट्रॅक्टर उलटून मोठी दुर्घटना

घडली. ट्रॅक्टरमधील ८ जण वाहून गेले आहेत. यापैकी तिघांना



वाचवण्यात यश आलं आहे तर इतर ५ जणांचा शोध सुरु आहे. मिळालेल्या माहितीनुसार, कोल्हापुरात पावसामुळे नागरिकांचे

प्रचंड हाल होत आहेत. पंचगंगा नदीने धोक्याची पातळी ओलांडली असून अनेक गावांना पुराच्या पाण्याचा वेढा पडला आहे. अशातच गावाला होणारा पाणीपुरवठा करण्यासाठी गावातील काही नागरिक ट्रॅक्टरमधून विद्युत पंप सुरु करण्यासाठी जात होते. या ट्रॅक्टरमधून ८ जण प्रवास करीत होते. त्याचवेळी शिरोळ तालुक्यात बस्तवड अक्विट मार्गावर पुराच्या पाण्यात अचानक ट्रॅक्टर उलटला. त्यामुळे ट्रॅक्टरमध्ये बसलेले आठही लोक

पाण्यात बुडाले. घटनास्थळी एनडीआरएफची टीम दाखल झाली असून पुराच्या पाण्यात वाहून गेलेल्या व्यक्तींचा शोध घेतला जात आहे. यापैकी तिघांना वाचवण्यात यश आलं असून नाकातोंडात पाणी गेल्याने त्यांना तातडीने उपचारासाठी रुग्णालयात दाखल करण्यात आलं आहे. मात्र, अजूनही ५ जण बेपत्ता असून त्यांचा शोध सुरु आहे. या घटनेमुळे परिसरातून मोठी हळहळ व्यक्त होत आहे.

# मगरमिठीत महानगरे

एक दिवस पडलेल्या मुसळधार पावसाने, खडकवासला धरणातून सोडल्या गेलेल्या जादा पाण्याने पुण्यातल्या नागरिकांची उडालेली दैना हे आपल्या तथाकथित विकासाचे, स्मार्ट शहरांच्या स्वप्नाचे अत्यंत भकास आणि विद्रूप रूप आहे. गावांच्या तुलनेत शहरे विकसित, रोजगार देणारी, चांगले जीवनमान देणारी मानली जातात. ती कुठला ना कुठला रोजगार देतात हे खरेच. पण एरवीच्या बकाली, प्रदूषण या प्रश्नांच्या जोडीला आता पावसाचे पाणी थेट घराच्या दारातच आणून सोडू लागली आहेत. पुण्यात आनंदनगरमधल्या निंबजनगरसारख्या भर शहरात असलेल्या वस्तीमध्ये राहणाऱ्या लोकांना होडीतून बाहेर आणावे लागणे हे दृश्य त्यामुळे विदारकच होते. काल ते पुण्यात होते, त्याआधी कधी मुंबईत, कधी ठाण्यात, कधी कोल्हापुरात, कधी चिपळूणमध्ये एवढेच नाही तर चेन्नई, बेंगळूर, कोलकाता, श्रीनगर अशा कोणत्याही शहरात या ना त्या पावसाळ्यात कोणत्या ना कोणत्या भागात अशीच परिस्थिती असते. एखादा मोठा पाऊस होऊन गेल्यानंतर रस्त्यांवरून नदीसारखे वाटावे अशा पद्धतीने वाहणारे पाणी, कुठे कुठे जीव मुठीत घेऊन थांबलेली माणसे आणि पाण्यातून वाहून जाणाऱ्या दुचाक्याच नाही तर चारचाक्याही. या दुरवस्थेतून आता कुठलीही शहरे सुटलेली नाहीत. पाणीटंचाई झेलत उन्हाळ्याचे चार महिने काढल्यानंतर आलेला पाऊस असा जीवघेणा ठरतो हे विकासाच्या कोणत्या

स्वप्नात बसते हा प्रश्न तिथल्या रहिवाशांना पडत असेलच, पण तो विचारणार कुणाला? पावसाने झोडपले तर तक्रार कोणाकडे करायची, हे अद्यापही कुणाला माहीत नाही. कारण पावसाने एखाद्या शहराला झोडपले तरी त्यातून निर्माण होणाऱ्या परिस्थितीचा नागरिकांना फटका बसू नये ही तळपासून वरपर्यंत कोणत्याच राजकारण्यांना, प्रशासकांना त्यांची जबाबदारी कुठे वाटते? राजकारण्यांच्या दृष्टीने नागरिक म्हणजे फक्त निवडणुकीच्या काळात मते देणारे मतदाते. प्रशासकांच्या दृष्टीने नागरिक म्हणजे दरमहा त्यांचे पगार, भत्ते यांची सोय करणारे करदाते. यापलीकडे नागरिकांच्या जगण्यामरण्याशी त्यांना काहीच देणेघेणे नाही. आज ते पुरात मरतील, उद्या पाण्याअभावी, परवा एखाद्या आगीत काय फरक पडतो? राज्यकर्त्यांना रामराज्य आणायचे असेल तर नागरिकांना रामभरोसे जगावेच लागते, याचे यापेक्षा आणखी उदाहरण काय पाहिजे?

नगरनियोजनाची ऐंशीतैशी म्हणजे आपली सगळी शहरे आणि निमशहरे. शहरे म्हणजे खरे तर मोठी खेडीच. घरे, रस्ते, वीज, पाणी यांच्या बाबतीत त्यांची लोकसंख्या सामावून घेण्याची क्षमता किती आहे, याचा विचारही न होता, ती फुगत चालली आहेत. त्यामुळे मागणी तसा पुरवठा या न्यायाने घरे उपलब्ध करून देणे आले. एखाद्या शहराच्या बाहेरील परिसर महापालिकेत समाविष्ट होण्याची कुणकुण लागली की तिथे गवत उगवावे तशा इमारती

उभ्या राहतात. बांधकामांच्या सगळ्या नियमांचे उल्लंघन हीच जणू त्यांची पूर्वअट असते. साहजिकच तिथली घरे तुलनेत स्वस्तात उपलब्ध असतात. त्यामुळे मग ती विकत घेतली जातात. कालपरवा पाण्याखाली गेलेले पुण्यातील निंबजनगर हे गेल्या ३०-४० वर्षांमध्ये अशाच पद्धतीने मुठा नदीच्या अगदी पात्रालगत उभे राहिले आहे. अगदी खेटून असलेल्या इमारती, निकृष्ट बांधकाम हे सगळे करून त्यात पैसे कमावणारे सगळेच जण बाजूला झाले आहेत आणि तिथल्या रोजच्या प्रश्नांशी झगडतो आहे तो तिथे राहणारा सामान्य माणूस. नगररचनेशी, नगरनियोजनाशी देणेघेणे नसलेल्या राज्यकर्ते आणि प्रशासकांच्या अभद्र युतीमुळे तो जगण्यातल्या समस्यांमध्ये किती खोलवर बुडाला आहे, हे त्याला प्रत्यक्षात बुडवायला येणाऱ्या पाण्याला कसे समजणार?

त्यामुळेच २६ जुलै २००५ च्या ढगफुटीत मिठी ही नदी आहे, नाला नाही, हा साक्षात्कार मुंबईकरांना झाला तसाच मुठा ही नदी आहे, घरे बांधण्याची, वाहनांच्या पार्किंगची, रस्त्यांची जागा नाही, हा दरवर्षीच्या पावसाळ्यात पुणेकरांना नव्याने होतो आणि पावसाळा संपला की पुन्हा पहिले पाडे पंचावन्न. फक्त पुण्यात वा मुंबईतच नाही, तर सगळ्या शहरांमध्ये थोड्याफार फरकाने हेच सुरु आहे. नगरनियोजन हा आपला विषय नाही, अशीही राज्यकर्त्यांची समजूत असण्याची शक्यता आहे.

त्यामुळे एखाद्या मोठ्या रुग्णालयाला लागून एखादा भव्यदिव्य मॉल उभा राहू शकतो आणि तिथल्या मल्टिप्लेक्समध्ये सिनेमा पाहायला जाणारा सिनेरसिक आणि हृदयविकाराचा झटका आल्यामुळे अॅम्ब्युलन्समधून रुग्णालयात जाऊ पाहणारा रुग्ण असे दोघेही एकाच वेळी वाहतूक कोंडीमध्ये अडकतात. अति पावसामुळे निर्माण झालेल्या समस्यांबद्दल बोलावे तर घरे, बांधकामे, पाणी तुंबवणारा प्लास्टिकचा कचरा, रस्ते, वाहतूक कोंडी हे सगळे मुद्दे आपोआपच आले. या काळात निर्माण होणारे आरोग्याचे प्रश्न, बंद ठेवाव्या लागणाऱ्या शाळा, पाणी शिरून होणारे वाहनांचे नुकसान, पावसात पडणाऱ्या पाण्याचे नीट व्यवस्थापन यांचा तर उल्लेखही करता आलेला नाही. अंडाभुजीची गाडी चालवणारे तीन सामान्य जीव विजेचा शॉक लागून गेले, अशांची 'पावसाळी दुर्घटने'त मोजदाद तरी होते का? विकासाच्या स्वप्नांमध्ये या असल्या 'फालतू' गोष्टी झाकून ठेवल्या जातात आणि तिथे येतात मोठमोठे टॉवर्स, मोठमोठे महामार्ग. वेगवेगळ्या शहरांमध्ये अशा टॉवर्सच्या आसपासच्या परिसरातील वस्त्यांमध्ये याआधी पावसाचे पाणी साठत नव्हते आणि यंदाच ते सादू लागले, अशा तक्रारी येऊ लागल्या आहेत. अशाच तक्रारी समृद्धी महामार्गाच्या परिसरातील काही गावांनी केल्या आहेत, अशा बातम्याही यंदा आल्या आहेत. आपल्याला स्मार्ट सिटी हव्या आहेत, त्यात मेट्रो हव्या



## मुंडे महाविद्यालयात ग्रेगर जॉन मॅडल यांची जयंती साजरी

मुंडे महाविद्यालय (प्रतिनिधी) दि. येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात वनस्पतीशास्त्र विभागाच्या वतीने अनुवंशशास्त्राचे जनक ग्रेगर जॉन मॅडल यांची जयंती साजरी करण्यात आली. मार्गदर्शक म्हणून महाविद्यालयाचे प्राचार्य डॉ. राहूल जाधव उपस्थित होते. यावेळी इतिहास विभागप्रमुख डॉ. ज्योती पेठकर, वनस्पतीशास्त्र विभागप्रमुख डॉ. संगीता घाडगे, प्राणीशास्त्र विभागाचे डॉ. शैलेश भैसारे, ग्रंथपाल डॉ. दगडू जगताप आदी मान्यवर उपस्थित होते. कार्यक्रमामाच्या सुरुवातीला महाविद्यालयाचे प्राचार्य डॉ. राहूल जाधव यांच्या हस्ते ग्रेगर जॉन मॅडल यांच्या प्रतिमेस पुष्पहार अर्पण करून

अभिवादन करण्यात आले. तत्पूर्वी डॉ. संगीता घाडगे यांनी प्रस्ताविक करून सांगितले की, आजचे जेनेटीक्स म्हणून त्यांची ओळख सर्वश्रुत आहे. कारण मॅडल यांनी अनुवंशकतेच्या नियमांचा सर्वप्रथम अभ्यास केला. ज्यावर अधारीत आज आपण अनेक वनस्पती व प्राण्यांचे अनेक वाण व जाती निर्माण केलेल्या आहेत. विविध शास्त्रज्ञांनी नवनवीन शोध लावून मानवाचे जीवन अधिक सुखकर केले असून विद्यार्थ्यांनी अशा शास्त्रज्ञांच्या कार्याला डोळ्यासमोर ठेवून आपले ध्येय ठरवावे व त्याप्रमाणे समाजउपयोगी संशोधन कार्य करावे अशी अपेक्षा व्यक्त केली. इकार्यक्रमास सर्व शिक्षक-शिक्षकेतर कर्मचारी व विद्यार्थी उपस्थित होते. कार्यक्रमामाचे सत्रसंचालन डॉ. संगीता घाडगे यांनी तर उपस्थितांचे आभार डॉ. शैलेश भैसारे यांनी मानले.



विद्यमानाने पुरग्रस्त २५ कुटुंबांना १ टाडपत्री, १ चर्टई, २ ब्लॅकट, राशन किट यांचे वितरण करण्यात आले. सदर वितरण कार्यक्रमासाठी सेंट्रल फॉर सोशल ऍक्शनचे कर्मचारी विलास आठवले, जीवनधारा संस्थेच्या संचालिका हिल्डा फर्नांडिस, सुरेखा माल्या, मिनीती करकरे, सुरेखा गुजर व कर्मचारी, कोलाड पोलीस स्टेशनचे पोलीस

## सुधागड तालुक्यात १ ऑगस्ट २०२४ रोजी महसूल दिन साजरा

या वेळी विविध कार्यक्रम पाली तहसील कार्यालयात राबविण्यात आले. रायगड जिल्हा उत्तर प्रतिनिधी/मंगेश यादव: सुधागड पाली येथील महसूल कार्यालयात महसूल दिनाचे औचित्य साधून गोर-गरीब लाभार्थी महिलांना आवश्यक कागद पत्र मुख्यमंत्री माझी लाडकी बहीण योजनेसाठी कागद पत्र ऑन लाईन अर्ज करून अर्ज भरून, अर्जाची पडताळणी करून पात्र लाभार्थींना आवश्यक कागद पत्र तात्काळ उपलब्ध करून देण्यासाठी मुख्यमंत्री माझी लाडकी बहीण योजनेसाठी शिबिराचे आयोजन करण्यात आले होते या वेळी रोह्याचे उप विभागीय अधिकारी श्री ज्ञानेश्वर

खुतवड, पाली तहसील दार श्री उत्तम कुंभार, बालविकास अधिकारी सुधागड श्रीमती रंजना म्हात्रे, नायब तहसीलदार फुलपगारे, अडसुळे सर्व अधिकारी, कर्मचारी यांच्या उपस्थितीत शिबिराचे कार्यक्रम आनंदात साजरा करण्यात आला. या वेळी अंगनवाडी सेविकांनी मेहनत घेतली. सदर शिबिर स्थळी आधार सुविधा केंद्र सरकार केंद्राची सुविधा उपलब्ध करण्यात आली होती. बहुसंख्य महिलांनी या योजनेचा लाभ घेतला. या कार्यक्रमाला उत्फर्त प्रतिसाद मिळाला.



## कोलाड जवळील गोवे आदिवासी पुरग्रस्तांना सेंटर फॉर सोशल ऍक्शन चे स्टाफ व जीवनधारा संस्थेतर्फे मदतीचा हात

रायगड जिल्हा उत्तर प्रतिनिधी/मंगेश यादव जिल्ह्यात झालेल्या अतिवृष्टीमुळे कोलाड जवळील गोवे आदिवासी वाडीत पूर आला होता. या पुरग्रस्त लोकांना सेंट्रल फॉर सोशल ऍक्शन चे स्टाफ व जीवनधारा संस्थेतर्फे बुधवारी (ता. ३१) पूर मदत सामग्री देण्यात आली. यामुळे या पुरग्रस्तांना दिलासा मिळाला. इतक्या गोवे आदिवासी वाडी येथे झालेल्या

पूर परिस्थितीमुळे येथील लोकांचे खूप नुकसान झाले होते. सेंट्रल फॉर सोशल ऍक्शन व जीवनधारा संस्थेचे कर्मचारी यांनी गोवे आदिवासी वाडी येथे भेट दिली. येथील लोकांसोबत पूर परिस्थितीमुळे झालेल्या नुकसानी बाबत चर्चा केली. तसेच सेंट्रल फॉर सोशल ऍक्शन व जीवनधारा यांच्यामार्फत त्यांना आधार देण्यात आला व जीवनधारा संस्था व सेंट्रल फॉर सोशल ऍक्शन यांच्या संयुक्त

उपनिरीक्षक श्री. भोसकर, हवालदार मंगेश पाटील, श्री. महाडिक, ग्रुप ग्रामपंचायत गोवे येथील सरपंच महेंद्र पोटफोडे, उपसरपंच सुमित गायकवाड, सदस्य नितीन जाधव, नरेंद्र पवार उपस्थित होते. गोवे आदिवासी वाडीतील महिला राणी अरविंद पवार हिने व गोवेवाडीतील ग्रामस्थांनी सेंट्रल फॉर सोशल ऍक्शन व जीवनधारा संस्था कोलाड यांचे आभार मानले.

पूर परिस्थितीमुळे येथील लोकांचे खूप नुकसान झाले होते. सेंट्रल फॉर सोशल ऍक्शन व जीवनधारा संस्थेचे कर्मचारी यांनी गोवे आदिवासी वाडी येथे भेट दिली. येथील लोकांसोबत पूर परिस्थितीमुळे झालेल्या नुकसानी बाबत चर्चा केली. तसेच सेंट्रल फॉर सोशल ऍक्शन व जीवनधारा यांच्यामार्फत त्यांना आधार देण्यात आला व जीवनधारा संस्था व सेंट्रल फॉर सोशल ऍक्शन यांच्या संयुक्त




## नागोठण्यांच्या बँक ऑफ इंडिया शाखेच्या प्रवेशद्वारावर घाणीचे साम्राज्य शाखाधिकारींचे दुर्लक्ष

नागोठणे :- नारायण म्हात्रे बँक ऑफ इंडिया शाखा नागोठणे येथील प्रवेशद्वारावर व ए टी एम दरवाज्याजवळ घाणीचे साम्राज्य पसरले असून सदर बँकेच्या शाखेत असणा-या शाखाधिकारी बाईचे दुर्लक्ष दिसून येत आहे. या बँकेत मोठमोठे खातेदार आहेत. व इथे अनेकजण येत असताना पाऊल कुठे टाकावे हा प्रश्न पडत असल्याने सदरच्या बँकेच्या प्रवेशद्वारावर चिखल, कुजलेला कचरा अशी घाण दिसून येत असून हा किळसवाणा प्रकार

एका राष्ट्रीयकृत बँकेच्या प्रवेशद्वारावर आहे हे जाणीवपूर्वक दुर्लक्ष केल्याचे उदाहरण आहे. कारण देशात जर संपूर्णपणे स्वच्छता अभियान राबविला जात असताना या बँकेच्या अधिकारी अनभिज्ञ कशा राहू शकतात हे न

तसेच याच मार्गावर अनेक सरकारी निमसरकारी कार्यालये प्राथमिक आरोग्य केंद्र हाकेच्या अंतरावर आहे व या रस्त्यावर नेहमीच लोकांची गर्दी पहायला मिळते तेव्हा हा कचरा त्वरित उचलावा अशी प्रमुख मागणी ग्राहकांकडून केली जात आहे. तसेच याच बँकेचे ए टी एम शेजारी असून इथे सुध्दा घाणीचे साम्राज्य पसरले असून ए टी एम चा प्रवेशद्वार साफ कधी होणार? हा देखील मोठा गौण प्रश्न आहे. याठिकाणी ग्रामपंचायतच्या

नाल्यातून पाणी रस्त्यावर आले असून नालेसफाई न झाल्याने सर्वत्र घाणीचे साम्राज्य दिसून आले आहे. तसेच महावितरणने उन्हाळ्यात झाडाच्या छाटलेल्या फांद्या न काढल्याने गटार घाणीने भरलेले आहे त्यामुळे ते घाण पाणी रस्त्यावर जाणारे वाहनांमुळे पायी ये जा करणा-या लोकांच्या अंगावर उडत आहे. एकंदरीत सगळेच अबोल असल्यामुळे ही घाण साफसफाई करणारे कर्मचारी यांच्या नजरेत कशी आली नाही याचे आश्चर्य वाटत आहे.



## बंदी असतानाही अवजड वाहनांची वाहतूक सुरूच; सार्वजनिक बांधकाम विभागाचे दुर्लक्ष

अलिबाग प्रतिनिधी राजेश बापटे सर्वाधिक वर्दळ असलेला पाल्हे बायपासवरील पाल्हे पूल कमकुवत झाला असून, मागील महिन्यात पुलाच्या बाजूचा काही भाग खचला होता. यामुळे पुलावरून अवजड वाहनांची वाहतूक बंद करण्यात आली आहे. याबाबतचे सूचना फलक लावण्याने आले असले तरी अजूनही अवजड वाहतूक सुरू आहे. त्याकडे सार्वजनिक बांधकाम विभागाचे दुर्लक्ष झाले आहे. यामुळे पाल्हे पूल कोसळून मोठा अपघात होण्याची शक्यता आहे.

## पळसदरी येथे निबंध स्पर्धा आणि वक्तृत्व स्पर्धा संपन्न

कर्जत :- जयेश जाधव पळसदरी ग्रामपंचायत हद्दीतील सर्व शाळांमध्ये राजमाता जिजाऊ फाऊंडेशन तर्फे लोकमान्य टिळकांच्या पुण्यतिथी निमित्त व लोकशाहीर अण्णा भाऊ साठे जयंती निमित्त निबंध स्पर्धा आणि वक्तृत्व स्पर्धा संपन्न करण्यात आले होते. सार्वजनिक बांधकाम विभागाचे दुर्लक्ष झाले आहे. यामुळे पाल्हे पूल कोसळून मोठा अपघात होण्याची शक्यता आहे.

जिजाऊ फाऊंडेशन च्या अध्यक्षा अॅड. पुजाताई सुर्वे आणि त्यांच्या समवेत सहकारी सदस्या सुवर्णा ताई सुर्वे, उपस्थित होत्या तसेच मा. पुजाताई सुर्वे यांनी मुलांना आणि मुलींना मार्गदर्शन केले त्यांचे योगदाना बद्दल माहिती दिली तसेच भाषण आणि निबंध स्पर्धा मधील विजेते मुला मुलींना रोख रक्कम बक्षीस आणि प्रशस्तीपत्रक दिले तसेच पळसदरी ठकुरवाडी शाळे तील सर्व विद्यार्थ्यांना वह्या वाटप केले. शाळांमधील शिक्षक आणि शिक्षिका यांनी राजमाता जिजाऊ फाऊंडेशन च्या स्तुत्य उपक्रम बाबत कौतुक आणि अभिनंदन केले